

दक्षिणामूर्तिस्तोत्रं सूतसंहिता

{॥ दक्षिणामूर्तिस्तोत्रं सूतसंहिता ॥}

प्रलंबितवटाबद्धं चन्द्ररेखावतंसकम् ॥

नीलग्रीवं शरच्चन्द्रिकाभिर्विराजितम् ॥ १ ॥

गोक्षीरधवलाकारं चन्द्रबिंबसमाननम् ॥

सुस्मितं सुप्रसन्नं च स्वात्मतत्त्वैकसंस्थितम् ॥ २ ॥

गङ्गाधरं शिवं शान्तं लसत्केयूरमण्डितम् ॥

सर्वात्मरससंयुक्तं सर्वलक्षणसंयुतम् ॥ ३ ॥

वीरासने समासीनं वेद्यज्ञोपवीतिनम् ॥

भस्मधाराभिरामं तं नागात्मरसभूषितम् ॥ ४ ॥

व्याघ्रचर्माम्बरं शुद्धं योगपट्टावृतं शुभम् ॥

सर्वेषां प्राणिनामात्मज्ञापस्मारपृष्ठतः ॥ ५ ॥

विन्यस्तचरणं सम्यग् ज्ञानमुद्राधरं हरम् ॥

सर्वविज्ञानरत्नानं कोशभूतं सुपुस्तकम् ॥ ६ ॥

दधानं सर्वतत्त्वाक्षमादिकं कुण्डिकामपि ॥

स्वात्मभूतपरानन्दपरशक्त्यर्धं विग्रहम् ॥ ७ ॥

धर्मरूपवृषोपेतं धार्मिकैर्वेदपारगैः ॥

मुनिभिस्संक्रुतं मायावटमूलाश्रितं शुभम् ॥ ८ ॥

ईशानं सर्वविद्यानामीश्वरेश्वरमव्ययम् ॥
उत्पत्त्यादिविनिर्मुक्तं ओङ्कारकमलासनम् ॥ ९ ॥

स्वात्मविद्याप्रदानेन सद्यः संसारमोचकम् ॥
रुद्रं परमकारुण्यात्सर्वप्राणिहिते रतम् ॥ १० ॥

उपासकानां सर्वेषामभीष्टसकलप्रदम् ॥
दक्षिणामूर्तिदेवाभ्यं ऋग्वत्स्वर्गादिकारणम् ॥ ११ ॥

समागत्य महाभक्त्या दृष्टवत्पृथिवीतले ॥
प्राणभ्यः बहुशो देवं समाराध्य यथा बलम् ॥ १२ ॥

रुद्रं यत्ते मुभं तेन दक्षिणं पाहि मामिति ॥
उक्त्वा पुनः पुनर्देवं पूजयामास भक्तितः ॥ १३ ॥

॥ इति सूतसंहितान्तर्गतम् दक्षिणामूर्तिस्तोत्रम् ॥

Encoded by Venkata sriram P, venkatasriramp at yahoo.in

Proofread by Sunder Hattangadi

Please send corrections to sanskrit@cheerful.com

Last updated त्oday

<http://sanskritdocuments.org>

Dakshinamurthy Stotram (Version 3) (from SuthaSamhita) Lyrics in Gujarati PDF

% File name : dakShiNAmUrtistotraSutasamhita.itx

% Location : doc_shiva

% Language : Sanskrit

% Subject : hinduism

% Transliterated by : Venkata sriram P venkatasriramp at yahoo.in

% Proofread by : Sunder Hattangadi sunderh at hotmail.com

% Latest update : July 4, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website